

مولانا عبدالقیوم حقانی  
مہتمم جامعہ ابو ہریرہ

## شیخ الحدیث مولانا ڈاکٹر سید شیر علی شاہ<sup>ؒ</sup> ایک جامع الکمالات شخصیت

سالخیز ارتھال (۱۴۳۷ھ / ۳۰ نومبر ۲۰۱۵ء)

### جمال میں جلال

چہرہ انور سے مترشح تمام تر علم و حلم، بردباری، تواضع و انبابت اور خاکساری، ہرادا، زاویہ حیات کے ہر پہلو سے ابتدی ہوئی شرافت، چھلکتی ہوئی مرمت اور سرتاپا جمال ہی جمال، مگر جب غیرت و حجیبت اور جہاد و عزیمت کی بات آتی تو تمام تر جلال ہی جلال تھے، مگر بایس ہمه اخلاق اور تہذیب و شائستگی کے حدود سے تجاوز کو گناہ سمجھتے تھے۔ ۸۰ سال کے پیٹھے میں تھے، امراض و عوارض، کمر کے آپریشن اور بار بار دل کے دوروں کے شدت رہتی تھی، بڑھاپے نے رہی سہی کسر پوری کر دی تھی، اس عمر اور ایسے حالات میں چھنجلا ہٹ، چڑچڑاپن اور غصہ آنعام سی بات ہو جاتی ہے مگر بایس ہمه اساتذہ، طلباء و معاصرین اور تلامذہ و متعلقین سے کبھی بے مزہ ہوئے اور نہ ناراض، نہ کبھی سخت لمحے میں بات کی اور نہ شاگردوں کی کوتاہیوں پر آزردہ ہوئے اور نہ افرادہ۔

### قرآنی علوم و معارف کے فروع سے عشق تھا

شیخ الحدیث مولانا ڈاکٹر سید شیر علی شاہ ہمہ پہلو اور ہمہ جہت جید عالم دین تھے، وہ جامعہ دارالعلوم حقانیہ کے بڑے سعادتمند خاص با فیض اور موفق من اللہ لا تک صدقیلید استاذ تھے، ان کا درس مقبول و محبوب ہوا کرتا تھا، درس قرآن بھی امتیازی شان کا اور درس حدیث بھی ممتاز ہوا کرتا تھا۔ جن دنوں جامعہ دارالعلوم حقانیہ میں احقر اور مولانا مفتی غلام الرحمن مدظلہ دورہ تفسیر پڑھایا کرتے تھے ان ایام میں حضرت ڈاکٹر صاحب بھی مدینہ منورہ سے تشریف لے آتے اور اپنے حصے کے قرآن کا درس دیا کرتے تھے۔ اور جب جامعہ حقانیہ میں ان کے علمی اور تدریسی مشاغل مستقل ہو گئے اور ہم لوگ اپنے اداروں میں منتقل ہو گئے تو وہ تن تہبا دورہ تفسیر پڑھاتے۔ علماء اساتذہ اور مدرسین بھی فیض حاصل کرتے، ہر درجے کے طلبہ بھی اور گھروں میں طالبات اور جمیع خواتین بھی فیض حاصل کرتیں۔ حضرت گو قرآن کے درس، قرآنی علوم و معارف اور قرآنی تعلیمات کے فروع کا عشق تھا۔ گذشتہ کئی سالوں سے اپنے

گھر میں خواتین کے لئے درس قرآن کا مستقل سلسلہ شروع کر دیا تھا، جس کی افادیت کی ایک دنیا معرفت ہے اور الحمد للہ کہ خواتین میں اس کے بہت سے اسلامی انقلابی اثرات ظاہر ہوتے رہے۔ ان کے درس میں اصل اهداف کا بیان ہوتا اور قرآن و حدیث کا مغز بیان فرماتے، وہ حسب ضرورت بقدر ضرورت گفتگو فرماتے طلبہ جس سے فائدہ اٹھاتے متعلقہ موضوع کو سمجھتے اور ان کی تقریروں معارف کا سمیٹنا طلبہ کے لئے آسان ہوتا۔

### ہمہ جہت فروعِ علم کے مسامی

درس قرآن میں ان کی گفتگو مذکورانہ، مدبرانہ اور موڑخانہ ہوا کرتی تھی۔ ہاں درسِ حدیث میں علماء دیوبند کی طرح محدثانہ اور فقیہانہ شان غالب رہتی تھی۔ ان کی تقریر اور درسی گفتگو کا لب و لہجہ بہت پاکیزہ ہوتا، ان کے لفظ لفظ سے شرافت پکتی، علم چھلکتا اور روحانیت کے انوار برستے تھے، وہ اتحادِ امت اور نفاذِ شریعت کے داعی تھے، ان کی ہر تعبیر اور ہرزاؤی گفتگو سے دین کا درد، زوالِ امت کا کرب، ایک مخلص داعی کی بے قراری اور اضطراب اور امت کی زبوں حالی کا بے کراں ڈکھ چھلکتا ہوا محسوس ہوتا تھا۔

سامعین و حاضرین اور طلبہ و عامة المسلمين ان کے درس و بیان کی تمام خوبیوں کو یکساں طور پر محسوس نہیں کر پاتے تھے کہ ہر ایک کی استعداد اور ذہنی سطح یکساں نہیں تھی مگر ہر سامع، شریک درس اور ہر طالب علم اپنے اپنے ظرف اور مبلغ فہم کے مطابق ان سے علمی فائدہ ضرور اٹھاتا تھا۔

### ذوقِ عبادت، پیکرِ اخلاص اور استقامت

موصوف کو اللہ تعالیٰ نے اخلاص و للہیت بتبلیل الی اللہ اور انبات کا بھی ذوقِ خاص عطا فرمایا تھا، وہ شب زندہ دار، مجاهد اور بہت ہی خوش اوقات عالم دین تھے، اسفار و امراض، اعذار و عوارض، بے پناہ مشاغل، اور جان توڑ مصروفیات بھی کبھی ان کی باجماعت نماز میں خلل انداز نہیں ہو سکتی تھیں۔ بایس ہمہ آخر دم تک نہ تو شب بیداری ان سے چھوٹنے پائی نہ تجد گزاری میں کوئی فرق آیا اور نہ اپنے شیخِ حدیث جلیل حضرت مولانا عبدالحقؒ سے علمی و راثت میں ملنے والی آؤسحر گاہی کبھی فوت ہو سکی۔ وہ مجاهد تھے عظیم مجاهد اس حوالے سے وہ فارس بالنهار تھے، مگر دن بھر کی تھکاوت، جہادی سرگرمیوں اور ہمہ جتنی علمی و دینی مسامی کے باوصف وہ عمل اراہب باللیل تھے ان کے حضور سفر کے رفقاء اور اہل خانہ ان کی اس صفت کے صرف عینی شاہد بلکہ ان کے ایثار و قربانی کے قائل بھی تھے، انہوں نے جن اساتذہ کرام سے استفادہ کیا تھا وہ اپنے وقت کے اولیاء اللہ تھے۔ شیخ الحدیث مولانا عبدالحقؒ سے کافیہ سے دورہ حدیث تک کتابیں پڑھی تھیں، حضرت شیخ ہی نے انہیں شیخ الحدیث مولانا سمیع الحق کے ہمراہ امام لاہوریؒ سے دورہ تفسیر پڑھنے کے لئے ان کی بارگاہِ فیض میں بھیجا تھا، انہوں نے مرقدِ حضرت درخواستی سے بھی دورہ تفسیر پڑھا تھا،

الغرض حضرت ڈاکٹر صاحب کے شیوخ واکابر صرف حرفِ علم ہی کے عاشق زار نہ تھے بلکہ وہ علم و عمل دونوں کے شہ سوار تھے، ان حضرات کی دامن رُشد و ہدایت سے جو بھی وابستہ ہوا، وہ صحیح معنوں میں عالم باغمل بناء۔

### مسجد سے تلازم اور نمازِ باجماعت کا اہتمام

احقر کو حضرت<sup>ؐ</sup> سے ملاقات و قربت اور صحبت کے بہت موقع ملے، اسفار اور دینی مدارس کے اجتماعات میں بھی کیجا ہو جایا کرتے تھے، ہوائی جہاز اور گاڑی میں کیجا سفر کے بہت موقع ملے، انہیں بہت قریب سے دیکھنے، اور برتنے کی سعادت حاصل رہی، رقم الحروف نے انہیں درس و تدریس، فروعِ علم، اور جہادی امور میں سبقت و جنون کی طرح اعمال اور سنن و مستحبات پر عمل کے لئے بھی ہر وقت مستعد پایا، اسی ذوقِ عبادت کی تکمیل کیلئے انہوں نے مسجد فاطمہ کے بعد اپنے گھر کے قریب اپنا پلاٹ وقف کر کے مستقل مسجد بنائی تاکہ ضعف و علالت اور کمزوری کی وجہ سے وہ مسجد فاطمہ نہ جاسکیں تو گھر کے قریب کی مسجد میں نماز پڑھ لیا کریں گے، موسم جاڑے کا ہو یا لوکا، برسات کی جھٹڑی ہو یا رات کی تاریکی وہ مسجد پہنچنے کا اہتمام کرتے اور باجماعت نماز ادا کرتے، انہوں نے اپنی زندگی کی آخری نماز بھی ڈاکٹروں اور ہسپتال علے کے شدت سے منع کرنے کے باوجود بھی مسجد میں جماعت کے ساتھ ادا کی، عبادت کا ذوق، ذکر الہی کا شوق، تلاوت، اور اد و ظائف کی پابندی، ان کے ذاتی اعمال کا امتیازی وصف تھا۔ خلاصہ یہ کہ حضرت ڈاکٹر صاحب ایک عظیم مدرس، عظیم محدث، مؤلف، اور داعی اور جہادی میدان کے سرگرم قائد تھے، اسکے ساتھ ساتھ ایک متقدی، خدا ترس، اتباع سنت کے پابندی، سچے عاشق رسول، مدارس کے سرپرست اور زاہد و شب زندہ دار عالم دین تھے، ان کی عظمت کا بھی وصف درحقیقت سب سے زیادہ نمایاں و صاف، اور ان کی عظمت کے ہار کا سب سے قیمتی موقتی تھا، جس کے بغیر سارے کارنا مے لفظ بے معنی اور نقش ناتمام بلکہ سعی ناکام ہوتے ہیں .....

عطار ہو رونی ہو رازی ہو غزالی ہو  
کچھ ہاتھ نہیں آتا ، بے آہ سحر گاہی

### مولانا عبدالحق کے دامن سے وابستگی کے ثمرات

حضرت مولانا ڈاکٹر سید شیر علی شاہ، شیخ الحدیث حضرت مولانا عبدالحق کے اولین تلمذ خاص اور ان کے دستراست، جامعہ دارالعلوم تھانیہ کے اولین طالب علم اور مولانا عبدالحق کے خوان علم، سلوک و احسان کے ممتاز خوش چینوں میں تھے، انہوں نے اپنے شیخ و مرتبی اور محسن کی احسانی و روحانی تعلیم و تربیت اور ایمانی حرارت اور ذوق عبادت و کمالِ عبادیت کی وجہ سے صرف دارالعلوم کے تعلیمی اور روحانی ماحول ہی میں فائدہ نہیں اٹھایا بلکہ ملک و ملت

کے بھرپور خدمات، درس و تدریس کے بلند ترین ملاکات اور اولاً اپنے شیخ مولانا عبدالحق اور انکے بعد مادر علمی جامعہ دارالعلوم حقانیہ کے مہتمم شیخ الحدیث مولانا سمیع الحق کے ساتھ فروع علم کی مساعی میں بھی ان کی نفسِ تاشیر کو جذب کیا تھا۔ اگرچہ انہیں توضیح و اعکساری، خاکساری و فروتنی اور عبدیت و فنایت یقیناً ان کے والد مرحوم اور خاندانی بزرگوں کے موروثی رنگ کی عکاس ہے، مگر ان کی شوخی، جرأت، بہادری، چہادی ولوں، نفاذِ شریعت کے جذبے، یقیناً شیخ الحدیث مولانا عبدالحق کی صحبت کے رہیں منت تھے۔

### چہادی حوالے سے صفت اول کے رہنماء

ان تمام تر مشاغل و مصروفیات کے ساتھ ساتھ حضرت ڈاکٹر صاحب میدان چہاد کے جان ثار و جان باز اور پر جوش، صفت اول کے ان تھک رہنماء تھے، روئی اور امریکی سامراج کے مقابلہ میں اعلاء کلمۃ الحق کی خاطر انہوں نے سرفروشانہ حصہ لیا، مادر علمی دارالعلوم حقانیہ اور شیخ الحدیث مولانا سمیع الحق کے شانہ بشانہ مجاهد انہوں نے اپنے رہنماء تھے۔ علمی، تدریسی اور دعویٰ و تبلیغی مشاغل کے باوصاف زبان و بیان اور حرکت و عمل کی ساری توانائیوں کے ساتھ چہادی تحریک کے انتہائی فعال، مخلص اور سچے سپاہی کا بے مثال کردار ادا کیا وہ کبھی ساحل کے تماشائی نہ بننے، جب بھی وقت آیا ان من دھن کے ساتھ میدان عمل میں کوڈ پڑے۔ روئی اور امریکی سامراج کے خلاف نفرت و عداوت کا جو خشم شیخ الحدیث مولانا عبدالحق مولانا احمد علی لاہوری اور مرد قائد حضرت درخواستی نے ان کے قلب میں بویا تھا وہ اس باشور مخلص علم دین، چہاد آشنا اور چہادی مشن کا ادراک رکھنے والے در دمند مجاهد و محدث کے دل میں ایک مضبوط و مستحکم تناور اور شر آور درخت بن گیا تھا۔

انہیں امراض و اعذار نے گھر رکھا تھا، ان کا جسم منخفی ہو گیا تھا، یہار یوں نے انہیں ضعیف اور صحبت کے حوالے سے کمزور کر دیا تھا، ان کی ظاہری بدنسی حالت، سادگی و بے تکلفی، کمال توضیح و اعکساری دیکھ کر فقط یہ اندازہ نہیں لگایا جاسکتا تھا کہ اس دُبليے پتے اور نسبتاً ایک کمزور ڈھانچے میں شیردل شخصیت چھپی ہوئی ہے جن کے فولادی عزم، مجاهد انہوں نے جرأت کو استعمالی حکومتوں کی کوئی چال اور تدبیر سیاست چیلنج نہ کر سکی، نہ حالات کی سختیوں، شدید مراجمتوں، فقر و غربت، ناداری و مسکنست، اپنوں کی بے رُخیوں اور مار آسٹین دوستوں کی متفاقتوں نے ان کے عزم و حوصلہ اور پائے استقلال میں کبھی کوئی لرزش پیدا کرنے میں کامیابی حاصل نہیں کی۔

### اندازِ تدریس

حضرت ڈاکٹر صاحب کو درسِ نظامی کے تمام علوم سے بھرپور مناسب تھی، ان کا علم ٹھووس تھا، جب ان کی شعور کی آنکھیں کھلیں تو شیخ الحدیث مولانا عبدالحق کے دامن میں تھے، انہوں نے طالب علمی کے آغاز ہی سے اپنی

تمام ذہنی صلاحیتوں کو یکسوئی، محنت اور لگن کے ساتھ صرف کیا، ان کا مطالعہ بڑا عمیق تھا، غور و فکر اور تدبیر ان کی طبعی افادتی، درس میں ان کی روایتی اور مختصر بیان، طلبہ کے لئے بہت مفید تھا، ان کے لئے منسلکہ کافیم و تفہیم، اخذ و ہضم اور انتقال بہت آسان تھا۔ ان کا تدریسی انداز مختصر اور ماقن و دلک کا مظہر ہوا کرتا تھا۔

### جود و سخا

مولانا کا ایک خاص وصف ان کا جود و سخا، اپنے احباب اور رفقاء بلکہ خدام اور طلباء کا خیال ولہاڑ تھا، ایک مرتبہ مجھے از خود ارشاد فرمایا کہ تمہاری "تو پنج اسنن" کی تصحیح بالخصوص عربی عبارات اور ان کے اعراب کی درستگی کا کام شروع کر دیا ہے، مجھے ایک گونہ حیرت بھی ہوئی اور تجھب بھی کہ کہاں میں ایک حقیر طالبعلم اور کہاں حضرت کی علمی شان اور عظمتیں؟ دوسرے روز فرمایا: کل صحیح میرے ہاں آنا، مشورہ بھی کریں گے اور ناشتہ بھی۔ میں حاضر خدمت ہوانا شتہ کیا؟ ایک مکمل دعوت تھی اور حضرتؒ کے جود و سخا کی بارش۔ تصحیح اسنن کی تصحیح اور عربی عبارات کے اعرابات کے عزمِ مصمم کو دُہرایا، میرے لئے بہر حال یہ لاکن صد فخر بات تھی اگرچہ یہ کام پایہ تکمیل تک نہ پہنچ سکا مگر جتنا بھی ہوا مثالی تھا۔

### فنا نیت و ایثار

مشن کے حوالے سے کس قدر بے لوث، مغلص اور جان فشار تھے، اس کا اندازہ اس ایک واقعہ سے لگایا جاسکتا ہے کہ گوجرانوالہ میں مجاہدین کی بہت بڑی کانفرنس تھی، مولانا فضل الرحمن خلیل اور ان کے رفقاء دائی تھے، پنڈال تاحدگاہ بھرا ہوا تھا، شیخ الحدیث مولانا سید شیر علی شاہ صدر جلسہ تھے، میرا بیان ختم ہوا اور میں نے اجازت چاہی تو حضرتؒ نے مجھے آہستہ سے کان میں فرمایا کہ میں نے تمہارے ساتھ جانا ہے۔ احقر کو ایک گونہ مسرت ہوئی کہ حضرتؒ سے صحبت بھی رہے گی، رفاقت بھی اور ایک گونہ خدمت بھی، بالآخر راستے میں پوچھ ہی لیا کہ حضرت! یہاں آنا کیسے ہوا؟ فرمایا: یہی ملی نہیں، بیسی رکتی نہیں تھیں، ایک تیز رفتار ڈبہ آیا، تو مجھے دیگر سواریوں کے ساتھ چھپت پر بٹھا لیا اور الحمد للہ کہ گوجرانوالہ بر وقت پہنچا دیا۔ ایثار و قربانی اور اس دور میں مشن سے والہیت و لگاؤ کی ایسی مثالیں کوئی پیش کر سکتا ہے؟ ہاں! واپسی پر میں کچھلی سیٹ پر بیٹھ گیا اور غلبہ نوم کی وجہ سے سو گیا۔ "رفیق عنزیز" ڈرائیونگ کر رہے تھے اور حضرتؒ سارے راستے میں اسے بیدار رکھنے کے لئے لاطائف، ظرافت سناتے رہے اور انہیں سارے راستے مصروف رکھاتا کہ ڈرائیور پر نیند غالب نہ آجائے۔